

# لَبَّكَ اللَّهُمَّ لَبَّكَ

ڈاکٹر عبدالوہاب عنزام بے جوکھی سال تک پاکستان میں مصر کے سفیر رہ چکے ہیں عربی کے صاحبِ طرز انشا پرداز اور بلند پایہ شاعر ہیں۔ ان کے ایک مضمون کا ترجمہ ذیل میں شائع کیا جاتا ہے جس سے ان کے طرزِ تحریر اور فکری رجحان کا بخوبی اندازہ ہو سکتا ہے۔

کعبہ یہ پُر عظمت بیت، یہ باکرامت تعمیر، یہ کعبہ شریف، کیا تاریخ انسانی اس قدر مقدس اور عظیم المرتبت عمارت کا جواب پیش کر سکتی ہے؟ ہرگز نہیں۔

توحیدِ خالص کا اثر آفریں نمونہ، دینِ حنیف کی جلوہ گاہ آرائش و زیبائش سے مبرا، نقش و نگار سے خالی، مجسموں اور تصویروں سے پاک۔

ہاں یہ گھر منظر ہے اخلاقِ عالم کی وحدانیت کا۔ دنیائے اسلام کی وحدت کا۔ مسلمان اس کو ارضی پر خواہ کہیں ہوں ان کے قلوب اس گھر کی طرف مائل اور اس بقعہ مبارک کے شیدائی ہیں۔ مرد مکہ چشم اور سویڈن کے دل سے اگر کسی عمارت کی تصویر کشی کی جاتی تب بھی وہ اس عظمت و رفعت کو نہ پہنچ سکتی جو اس بیتِ مکرم کو حاصل ہے۔ روز و شب میں ہر ہر لمحہ لاکھوں کر ڈڑوں خدا پرستوں کی پیشانیوں اس گھر کی سمت سجدہ ریز اور قلوبِ مصروف نیاز رہتے ہیں۔ اولد تسبیح و تہلیل اور ترتیل قرآن کی صدا میں بلند ہو کر رب العزت کے حضور میں مسلسل پیش ہوتی رہتی ہیں۔

یہ کب سے ۱۴ ستمبر تک ساعت سے جب سے کہ روح الامین قدوس اکبر کا ابدی پیام لے کر بیدار العالم پیغمبرِ خاتم کی خدمت میں حاضر ہوئے اور اس افضل الرسل نے ساری دنیا کو دینِ حق کی طرف دعوت دی اور مسلمانوں نے اس دعوت کو قبول کیا۔ کیا تاریخِ عالم میں کبھی اور اس کرہ ارضی پر کہیں کوئی ایسا مقدس گھر بنا یا گیا ہے جس کے دیدار کی آنکھیں مشتاق ہوں اور جس کی طرف قلوب بکمال تضرع و زاری اور دعا و استغفار ہر ساعت اور ہر لمحہ متوجہ رہتے ہوں؟

مقناطیس کا طبعی خاصہ یہ ہے کہ وہ ہمیشہ قطب کی سمت رخ رکھتا ہے۔ تم اس کو ہٹا کر دیکھو وہ پھر گھوم جائے گا۔ تم پوری قوت صرف کر لو تمہیں کامیابی نہ ہوگی۔ ہزاروں پردوں میں چھپا کر رکھو مگر فطرت نہ بدے گی۔ قلبِ مسلم بھی کعبہ کے تعلق سے گویا کہ مقناطیس کی سوٹی ہے۔ دن ہو یا رات، قریب ہو یا بعید، بہر حال اپنے قلب کی طرف مائل رہتا ہے خدا

سوچو دل بیدار کہاں اور جاد کہاں؟

خداوند عالم نے اس گھر کو مرجع خلافت اور مقام امن بنایا ہے اور اس شہر اور اطراف کے علاقے کو بھی جس میں یہ واقعہ ہے حرم قرار دیا ہے۔ بلاشبہ وہ حرم ہے انسان کے لئے، حیوان کے لئے اور نباتات کے لئے۔ پس جو شخص اس بیت مقدس کی زیارت سے مشرف ہوتا ہے وہ المضاعف تقدس، امنیت اور حرمت سے ہم کنار ہوتا ہے۔

حرم کے اطراف میقات الحج مقرر ہیں میقات پہنچتے ہی حاجی زریب ذرینت کی قیود سے آزاد ہو کر وہ روپ اختیار کرتا ہے جس سے قومیت اور فقر و غنا کے امتیازات مٹ جاتے ہیں حرم میں داخل ہو کر بیت اللہ کے قریب پہنچ کر سب مسلمان ایک امت بن جاتے ہیں۔ ان کا معبود ایک، ان کا ظاہر و باطن ایک، ان کے معتقدات و رجحانات ایک اور عمل صالح کی ادائیگی میں ہاتھ، منہ اور زبان ہم آہنگ ہو جاتے ہیں۔

”بے شک اس میں خداوند عالم کی طرف سے بہت سی نشانیاں ہیں“ (القرآن)

حجاج کے قافلے طویل منزلیں طے کرتے ہوئے جوق در جوق بیت اللہ تک رسائی حاصل کر رہے ہیں۔ پرشوق انھوں سے قبلہ دین کو دیکھ کر سعادت نظارہ پارہے ہیں۔ یہ مقام مقدس عالم اسلام کا وہ قطب ہے جہاں ہر سمت سے نماز ادا کی جاتی ہے۔ شمال، جنوب، مشرق، مغرب کے امتیازات معدوم ہیں۔ مقناطیس کی سوئی اپنے مرکز پر پہنچ کر ہر طرف گھوم سکتی ہے اسی طرح پر وہ مسلمان جس کو اس مرکز عبادت میں داخلہ نصیب ہو جائے، ہر جانب سے سیر نیا زخم کر سکتا ہے۔ یہ وہ نقطہ ہے جس کی طرف دنیا بھر کے مسلمان اپنے چہرے اور اپنے قلوب متوجہ رکھتے ہیں۔ اسی وہ دائرہ حقیقت ہے جو ملت اسلامی کے فرد فرد کو راسخ عقائد، عمل صالح اور حسن اخلاق پر متحد اور اخوت، ثروت اور سعادت وادین کے لئے آمادہ جہاد کرتا ہے۔ یہاں وحدت محسوس، اخوت مجسم اور محبت عیسانی چشم بصیرت کو دعوت نظارہ دے رہی ہے دیکھا اور یوں محسوس ہوا کہ مشرق و مغرب کی دعائیں اور بے تاب دلوں کی آہیں ہر ساعت اور ہر لمحہ یہاں پہنچ رہی ہیں اور

مصرف طواف گروہ کی سانسوں شمس و قمر کی کرنوں اور بادِ صبا کے جھونکوں کے ساتھ ساتھ بیت الحرام کا طواف کر رہی ہیں۔ اور جب خود میں طواف کرنے لگا تو یوں معلوم ہوا کہ جمعیت اسلامیہ ایک ایسا دائرہ ہے جو ایک غیر متغیر مرکز حق کے گرد گھوم رہی ہے۔

عبرت و بصیرت کے سینکڑوں درس ان طواف کرنے والوں اور ان کے دھڑکتے اور ڈرتے ہوئے قلوب میں موجود ہیں۔ ان میں دولت مند ہیں، فقیر ہیں، قوی ہیں، ضعیف ہیں، مقتدر ہیں، مجبور ہیں، لیکن اس بارگاہ میں پہنچ کر دولت مند فقیر، طاقتور کمزور ہے اور صاحب قدرت لاچار ہے۔ نہیں۔ بلکہ یہاں نہ کوئی غنی ہے نہ فقیر نہ قوی ہے نہ

ضعیف و سب ہم رتبہ ہیں، بھائی بھائی ہیں، ایک جماعت ہیں۔ وحدانیت کے رنگ میں ڈوبے ہوئے افراد ہیں حق شیدائی ہیں تمیازات ناپید، شخصیت معدوم۔ فقط ایک کیفیت ہے مشوع و حضور کی اور رعب و جدال ہے بارگاہ رب العالمین کا۔

”بیشک یہ ایک امت ہے، واحد امت۔ میں تمہارا رب ہوں، پس تم میری ہی عبادت کرو“ (القرآن الحکیم)  
 حج۔ تو لوگوں میں حج کا اعلان کر دے۔ لوگ تیرے پاس پیدل اور اونٹنیوں پر سوار آئیں گے۔ اور یہ اونٹنیاں عمیق گھاٹیوں سے گزرتی ہوئی آئیں گی۔ (القرآن)

اس اذان و اعلان کی آواز آفاق عالم میں صدیوں سے گونج رہی ہے۔ کان اس کو سن رہے ہیں اور دل اس کی طرف متوجہ ہیں۔ دنیا کا گوشہ گوشہ لبیک، لبیک پکار رہا ہے۔ مردانِ حق پرست فوج در فوج رواں دواں ہیں۔ راستے بھر پور ہیں۔

یہ آواز آئندہ بھی گونجتی رہے گی۔ کان سنتے رہیں گے اور دل مائل ہوتے رہیں گے اور اولادِ آدم اس دعوت کو قبول کرتی ہوئی ہمیشہ آتی رہے گی۔

وہ دیکھو! سمندر میں دخانی جہاز چلے آ رہے ہیں۔ ان جہازوں میں کون لوگ ہیں؟ یہ شمعِ حرم کے پروانے ہیں۔ ہر مقصد سے بے نیاز اور ہر خطرہ سے بے خوف۔ یہ فضائے نیلگوں میں پرتلوں کی طرح موج پر داز ہوانی جہاز کیسے ہیں؟ ان میں بھی آفت و شوق کے متوالے سوار ہیں جو مستانہ وار کوچہ دلدار پر قربان ہونے کو آ رہے ہیں۔ یہ بسیرا اور موٹریں صحراؤں اور میدانوں کے سینے چیرتی ہوئی سنگلاخ علاقوں سے گزرتی اور بڑے بڑے دھانے مارتی ہوئی کیوں آ رہی ہیں؟ ان میں بیت الحرام کے قافلے ہیں عظیم تر مقصد ان کے سامنے ہے اور اس کے لئے ہر صوبت اور ہر رحمت گوارا ہے۔

قوت و عزم کے پیکر اور صبر و تحمل کے مجسمے اہل یقین و ایمان کے گروہ اگرچہ بے سرو سامان ہیں مگر آہنی ارادے رکھتے ہیں۔ بیت الحرام کو کوچ کر رہے ہیں۔ باہر عصیت سے متفکر و شرمسار اور رب اکبر کے فضل و کرم کے امیدوار ہیں۔ منزل دور ہے سفر تکلیف دہ ہے۔ بھوک پیاس اور موسم کی شدت سے جسم بڑھال ہیں۔ لیکن ان کا عزم ایقان ہر صحرے وسیح تر، ہر خوف سے بے پرواہ اور تپتے ریگستانوں سے زیادہ گرم ہے۔ سخت سفر مگر پر بندھا ہے، رات دن پیدل چل رہے ہیں، مگر کیا مجال کہ کوئی تماشوا منگیر ہو یا کوئی آرزو اس سعادتِ حضور سے باز رکھ سکے۔

نگاہِ ظاہر اور چشمِ تحمل ان قافلوں کو بخوبی، بڑی اور رضائی راہوں سے لگاتار آتا دیکھ رہی ہے۔ یہ ارضِ مقدس کے وفودِ حجاز کے راہی اور بیت اللہ کے حاجی ہیں۔ والہانہ شوق کا دامن پکڑے ہوئے حسب استطاعت جہازوں، موٹروں اور لیباروں سے گرم سفر ہیں۔ ان میں عقیدت مندوں اور مخلص لوگوں کے ایسے گروہ بھی ہیں جو راہِ قدس کے چتے چتے

اور ڈٹے ڈٹے کو عزیز جان کر پیدل باد یہ پھائی کرنا سرمایہ نجات تصور کرتے ہیں۔

وطن مختلف، نسلیں الگ الگ، رنگ بھدا جدا مگر سب کا رخ اس خطہ پاک کی طرف ہے جو ان کے دین کا مبداء اور ان کے ایمان کا سرچشمہ ہے جہاں ان کے رسولؐ نے حیاتِ مظہرہ کے سال و ماہ گزارے اور ملتِ محمدیؐ کی تاریخ شروع ہوئی۔ یعنی وہ قبلہ جس کی سمت سینکڑوں میل دور سے بارگاہِ رب العالمین میں سرعبودیت خم کرتے اور مضطربانہ دعا کرتے کہ حیاتِ مستعار کی چند گھڑیاں اللہ کے گھر کے پاس اور دُشنہٴ رسولؐ کی زیارت میں صرف ہو جائیں۔

آج قسمت نے یاوری کی ہے۔ مبارک و مسعود وادی میں داخلہ نصیب ہو رہا ہے۔ وحدتِ اسلامی اور اخوتِ دینی کا سبب کا رشتہ ہے۔ خلوص میں ڈوبے ہوئے وطنی اور قومی لباس سے آزاد و حقیقی مساوات کے مظہر دور و نزدیک والے مشرق و مغرب والے، کالے گورے، غنی، فقیر، قوی، ضعیف ایک جگہ جمع ہیں۔ یہ ہے توحیدِ خالص اور اخوتِ جامعہ۔ دل ایک، مقصد ایک، وطن کی فکر نہ اہل و عیال کا خیال اور نہ کسی سے عناد نہ کسی سے تعصب۔

”بیشک یہ تمہاری اُمت، اُمتِ واحدہ اور میں تمہارا رب ہوں، پس تم میری عبادت کرو یہ (قرآن کریم) مذاہبِ عالم میں صرف اسلام ہی وہ مذہب ہے جس نے وحدتِ حق کا اعلان کیا ہے۔ مخلوقِ خدا میں مساوات و اخوت پیدا کی ہے۔ اس وقت تمہارے سامنے محض جسم نہیں بلکہ معنوی حقیقت ہے۔ توحیدِ رب العالمین کی اور اخوتِ مومنین کی۔“

اگر تم کعبہ کے اطراف لوگوں کو دن رات گروہ درگروہ طواف کرتے ہوئے، نمازیں پڑھتے ہوئے دیکھو اور یہ بھی نہ بھولو کہ ان کی پشت پر کرۂ ارض کے سارے مسلمان اسی گھر کی طرف مُؤدب کھڑے ہوئے بکمال حضور و سرور مصروفِ عبادت ہیں تو تم کو معلوم ہو جائے گا کہ ملتِ اسلام فی الحقیقت ایک جماعت اور ایک قوم ہے جو جید

واحد کی شکل میں بیت اللہ کی طرف منہ کئے نماز ادا کر رہی ہے۔ یہ ہے اس دین کی جلالتِ حج کی عظمت اور قبلہ کی حکمت۔ عرفات۔ حجاج کے قافلے آگے پیچھے مسلسل آ رہے ہیں۔ عرفات کی سمت تیز تیز جا رہے ہیں۔ یہ لوگ بڑی دور

سے آئے ہیں۔ ان کو وادیِ تقرب میں پہنچنا ہے۔ مختلف بلاد و امصار کے نایبندے ہیں۔ یہاں انہوں نے اپنے اپنے قومی و وطنی لباس اُتار کر فرق و اختلاف کو ختم کر دیا۔ خود ساختہ عظمت و سیادت، حقارت و غلامی کے احساسات

ٹک کر ڈٹے۔ عداوت و بغض اور خواہشاتِ نفسانی کو دل سے نکال پھینکا۔ وحدتِ مساوات کے لباس میں ملبوس انسانیت کے سانچے میں ڈھلے ہوئے بھرفِ حق کے بندے اور اسی کے نام پر بھائی بھائی بنے ہوئے ہیں۔

یہ ہے انسانیت کی عیانی شکل اور یہ ہے آدمیت کی پُراسرار روح۔

سر میں جس کا سودا سیا ہے دل میں اسی کا شوق کا فرما ہے۔ دلوں کی دھڑکنیں اور سانسوں کی آمد و رفت، ساز کا زیر و بم اور نغمہ کا ترنم ہے مسمیٰ ایک مدغم متعدد۔ حقیقت واحد اور جلوے بے شمار۔ اس وقت دل و دماغ کی گہرائیوں میں

سوائے اللہ کے اور باخوت اسلام کے اور کسی جذبے کا گزر نہیں ہے۔ لبیک اللہم لبیک کی صداؤں سے نشیب قرار اور دشت و جبل گونج رہے ہیں۔ گرم دل عاشقوں کی آہوں سے فضا معمور ہے اور ہر طرف خوف و خشیت طاری ہے۔ صرف خدائے واحد کی تجلی ہے اور بندہ بجمال عبودیت اس کی بارگاہ قدس میں لبیک اللہم لبیک لا شریک لک لبیک اے معبود! یہ تیری جناب ہے لوگ یہاں ماٹل نیاز اور مصروف تہجد ہیں، گناہ گار تو بہ کر رہے ہیں۔ اے پروردگار! ہم تیری بارگاہ میں حاضر ہوئے ہیں۔ قوموں اور خاندانوں کو چھوڑ کر کدورت میں ترک کر کے باطل آن اور جھوٹی شان، دنیا طلبی اور نفس پرستی سے بری ہو کر۔ ہماری آنکھیں بے نور ہیں تو اپنا نور عطا کر۔ ہماری روئیں مریض ہیں تو صحت عطا کر۔ ہمارے قلوب زنگ آلود ہیں۔ تو ان کو مجلا کر دے۔ ہماری عقلیں تاریک ہیں تو ان کو منور فرما دے۔ اے ارحم الراحمین! ہم آئے ہیں گناہوں کا بارگاہ پر لادے ہیں۔ تو اپنے کرم سے ہمارے گناہوں کو معاف کر۔ اور ہم کو روحانی آلودگیوں سے پاک کر کے گھروں کو واپس کر۔ الہی! ہم تیری رہنمائی کی ایک کرن چاہتے ہیں۔ جو ہر ظلمت کو کافور کر دے۔ تیرے علم کا ایک شرارہ چمکے جو ہمارے قلوب سے شکوک و شبہات ختم کر دے۔ تیری رحمت کا ایک قطرہ برسے جو ہماری کشت مراد کو لہلہا دے۔

یا اللہ! یہ وہ شہر مکہ ہے جہاں تیرے رسولِ امین صلی اللہ علیہ وسلم پیدا ہوئے۔ اور یہ اس مقدس رسول کی آسمانوں میں گونجی ہوئی آواز ہے۔

”اے لوگو! تمہارے خون اور مال تم پر حرام ہیں۔ بالکل اسی طرح جس طرح کہ دنوں میں یہ دن، ہینوں میں یہ ماہ مکرم اور شہروں میں یہ شہر مبارک۔

”بولو! کیا میں نے حق تبلیغ ادا کر دیا؟ یا اللہ تو گواہ ہے۔

”لوگو! اب شیطان اس سرزمین میں اپنی پرستش سے یا اوس ہو چکا ہے لیکن وہ اس بات پر خوش ہے کہ خیر اور معمولی اعمال میں تم اس کی پیروی کرتے ہو۔ خبردار! میرے بعد ایک دوسرے کی گردن مار کر کافر نہ بن جانا۔ میں تمہارے لئے ایسی شمع ہدایت چھوڑے جاتا ہوں کہ تم کبھی نہ بھٹکو گے۔

”یاد رکھو شمع ہدایت کتاب اللہ ہے۔ کیا میں نے حق تبلیغ ادا کر دیا؟ یا اللہ تو گواہ رہ۔ لوگو! تمہارا رب ایک ہے۔ تمہارا خدا ایک ہے تم سب آدم کی اولاد ہو۔ آدم مٹی سے بنا ہے تم میں زیادہ مکرم وہ ہے جو زیادہ متقی ہو۔ نہ عربی کو عجمی پر فوقیت ہے نہ عجمی کو عربی پر۔ فوقیت صرف تقویٰ سے ہے۔ میں نے تم تک یہ پیغام پہنچا دیا؟ یا اللہ تو شاہد ہے“

خدا یا یہ حاجی تشنہ کام ہیں تو اپنی رحمت کی نہر سے ان کو سیراب کر دے۔ یہ مسافر ہیں دھوپ میں جھلسے ہوئے تیرے ظلِ عاطفت کے طالب، تو ان کو سایہ رحمت میں لے لے گم کردہ راہ ہیں تو ان کو صراطِ مستقیم پر چلا۔ ان کے قلوب میں جذبہ الفت پیدا کریں ان کو متحد کر دے۔



یہ میدانِ عرفات ہے، مخلوق خدا کے سرکھڑی ہے۔ خوف و خشیت اور بیم ورجا کا غلبہ ہے۔ ہوشِ طہل رہے ہیں۔ لبیک اللہم لبیک کی صدا میں بلند ہو رہی ہیں۔ دل زربان ہم آہنگ ہیں۔ گویا کہ ساری دنیا کے مسلمان اس میدان میں جمع ہیں بلکہ خود اسلام اپنی تمام صفات جمال و جلال کے ساتھ عرفات میں موجود ہے۔ اسلامی دنیا کے سارے وطن اور عظمتِ اسلام کی ساری تاریخ یہاں نمایاں ہے۔ کیا یہ اجتماعِ عظیم سلسلہ تاریخ کی وہ کردی نہیں ہے جس کی ابتدا سارٹھے تیرہ سو سال قبل رسول اللہ نے اور آپ کے جانشینوں نے کی تھی۔ اس وقت سے لے کر آج تک اس زنجیر کے حلقوں میں بلا انقطاع اضافہ ہو رہا ہے۔ یہ ہے اسلام کا ماضی اور حال، مگر اس سے وہی شخص بصیرت حاصل کر سکتا ہے جس کے سینہ میں دل بیدار ہو۔

مگر افسوس کہ مسلمان کی آنکھ پر غفلت کا پردہ پڑا ہے۔ اس کو اسلامی جمعیت اور اخوتِ روحانی کا پورا احساس نہیں ہے۔ بلکہ ہمیشہ مجموعی مسلمان بے حس کا شکار ہیں۔ اور اسی لئے حج کے ثمرات سے محروم ہیں۔ کاش یہاں عالمِ اسلام کی شیرازہ بندی اور مصالح ملی پر غور ہوتا۔ دینی اور دنیوی مسائل حل کئے جاتے اور منظم پروگرام کے مطابق عملی اقدام ہوتا۔

حقیقی حج یہ ہے کہ مسلمان قرائن و مسالک حج ادا کر کے معصیت، ہوا پرستی اور آرائش دنیوی سے پاک ہو کر آپس میں خلوص، محبت اور برادرانہ ربط پیدا کریں۔ لہذا ضروری ہے کہ دنیا کے اس عظیم الشان اجتماع کو ایک مستحکم نظام بنا کر مسلمان باہم متعارف ہوں اور ان میں سے ممتاز اہل الرائے قرآن و سنت کی روشنی میں سر جوڑ کر ملتِ اسلامیہ کی حکیمانہ تباہی کریں۔ امراض کی تشخیص کی جائے اور صحیح نسخے تجویز کئے جائیں۔ آج دنیا انتشار و اضطراب میں مبتلا ہے۔ اویانِ باطلہ اور جبلیتِ الطبع افرادِ اسلامی عقائد و اصول پر حملہ کر کے سادہ لوح اور کم علم مسلمانوں کو گمراہ کرنے کے درپے ہیں۔ ایسے پر آشوب دور میں صرف وہی لوگ ثابت قدم رہ سکتے ہیں جن کا کردار مضبوط ہو۔

مسلمانو! تمہارا فرض ہے کہ مکاری، عیاری اور ہوا پرستی کے اس زمانے میں اپنے ایمان و ایقان کے تحفظ اور اوبہ شریعت و سنتِ نبوی کے اجیاء کے لئے جو کچھ تمہارے امکان میں ہو کر ڈالو۔ اور اس کے لئے حج کے اجتماع سے بہتر کوئی اور موقع نہیں ہو سکتا۔

میری دعا ہے کہ خدائے قادر ہمیں راہِ راست پر چلنے کی توفیق دے۔